

679

- ప॥ మణులు మాణిక్యములున్నా - మేడమిద్దెలు ఎన్నున్నా
మదిలో యేసులేకున్నా - ఏది ఉన్నా అది సున్నా ॥మణు॥
1. చదువులెన్నో చదివివున్నా - పదవులెన్నో చేస్తున్నా
విద్యవున్నా బుద్ధివున్నా - జ్ఞానమున్నా అది సున్నా ॥మణు॥
2. అందచందా లెన్నున్నా - అండములపై కూర్చున్నా
సుందరుడు ప్రభులేక యున్నా - అందమున్నా అది సున్నా ॥మణు॥
3. రాజ్యములు రమణులు ఉన్నా - శౌర్యములు వీర్యము
లున్నా - బలము ఉన్నా - బలగమున్నా ఎన్నివున్నా అవి సున్నా ॥మణు॥
4. పూజ్యుడా పుణ్యాత్ముడా - పుణ్యకార్య సిద్ధుడా
దానధర్మము జపము తపము - యేసులేనిది అదిసున్నా ॥మణు॥

680

- ప॥ మధురం మధురం మధురం - యేసునాథ కథ మధురం ॥మన॥
1. మధురమే మన ప్రభు యేసుని నామం - మానవాళికడే
మాధుర్యమనామం - పాపిని బ్రోచెడి పావన నామం పరమున జేర్చే
పరిశుద్ధనామం ॥మన॥
2. మారని దేవుని మాటయే మధురం - మదిలోదలచిన కలతను
దీర్చున్ - ఎదలో బాధను బాపున్ నిరతం - నమ్మిననరులకు
నెమ్మది నిచ్చున్ ॥మ॥
3. పగలురేయి ప్రార్థించుటే మధురం పరిశుద్ధుల సహవాసమే
మధురం - అపోస్తలుల సద్బోధయే మధురం - మధురాతి
మధురం పరిశుద్ధ రుధిరం ॥మ॥
4. జుంటితేనెయి ధారలకంటే - కమ్మనిది ప్రభు క్రీస్తుని
వార్యం - ఆదియందు ఆ వాక్యమే ఉండెన్ - వాక్యమే
ప్రియప్రభు యేసుగ మారెన్ ॥మ॥

5. అందరిలో అతిసుందరుడతడు - ఆది దేవుని ఏకైక సుతుడు
ఆశ్చర్యకరుడా ఆలోచన కర్త - అవతరించె భువిన్ అందరి కొరకే ॥మ॥
6. యేసే క్రీస్తుగ నెరిగిన మేము - పరుగిడితిమి పాపము నుండి
దూరం పొందితిమి ఆత్మానందభాగ్యం ప్రకటించుటే
మా ప్రధానధ్యేయం ॥మ॥

681

- ప॥ మార్గము చూపుము ఇంటికి - నా తండ్రి యింటికి
మాధుర్య ప్రేమ ప్రపంచము - చూపించు కంటికి (2)
1. పాప మమతలచేత పారిపోయిన నాకు - ప్రాప్తించెక్షామము
పశ్చాత్తాపము నొంది తండ్రి క్షమగోరుచు - పంపుము
క్షేమము - ప్రభు నీదు సిలువముఖము చెల్లనినాకు పుట్టించే ధైర్యము
2. ధనమే సర్వంబనుచు సుఖమే స్వర్గంబనుచు - తండ్రిని వీడితి
ధరణీభోగములెల్ల బ్రతుకు ధ్వంసముజేయ - దేహి
నినుచేరితి - దేహి అని నీవైపు చేతులెత్తిననాకు దారినిజూపుము ॥మా॥
3. దూరదేశములోన బాగుండుననుకొనుచు - తప్పితి మార్గము
తరలిపోయిరి నేను నమ్మినహితులెల్ల - తరిమే దారిద్ర్యము
దాక్షిణ్యమూర్తి నీదయ నాపై కురిపించి - ధన్యుని జేయుము ॥మా॥
4. అమ్ముకొంటిని నేను అధముడొకనికి నాడు - ఆకలిబాధలో
అన్యాయమయిపోయె పండులు సహవెలివేయ - అలవడెను
వేదన - అడుగంటె అవినీతి మేల్కొనియె మానవత
ఆశ్రయము గూర్చుము ॥మా॥
5. కొడుకునే కాదనుచు గృహమే చెరసాలను - కోపించి
వెళ్ళితి - కూలివానిగనైన నీ యింట పనిచేసి - కనికరమే
కోరుదు - కాదనకు నా తండ్రి దిక్కెవ్వరును లేరు -
క్షమియించు బ్రోవుము ॥మా॥
6. నా తండ్రి ననుజూచి పరుగిడుచు ఏ తెంచి - నాపై బడి ఏడ్చెను
నవజీవమును కూర్చి యింటికి తోడ్కొనివెళ్ళి నన్ను
దీవించెను - నా జీవిత కథయంత యేసు ప్రేమకు ధరలో
సాక్ష్యమై యుండును ॥మా॥